



سوال

(12) خون نکلنے سے وضو ٹوٹتا

جواب

السلام علیکم ورحمۃ اللہ وبرکاتہ

کیا خون کے نکلنے سے وضو ٹوٹ جاتا ہے یا نہیں؟ مجھے ایک آدمی نے کہا کہ اگر جسم سے خون نکل کر بہہ جائے تو اس سے وضو ٹوٹ جاتا ہے؟ کیا یہ بات درست ہے؟ کتاب وسنت کی رو سے میری صحیح راہنمائی فرمائی۔ (ایک سائل، لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

جسم سے خون کے نکلنے سے وضو نہیں ٹوٹتا۔

1۔ امام بخاری رحمۃ اللہ علیہ نے کتاب الوضوء میں باب من لم یر الوضوء الامن المحزین کے تحت غزوہ ذات الرقاع کے ایک واقعہ کا مختصر طور پر تذکرہ کیا ہے جو کہ دیگر کتب حدیث میں مفصل موجود ہے۔ اس کا حاصل یہ ہے کہ جابر بن عبد اللہ رضی اللہ تعالیٰ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ غزوہ ذات الرقاع میں نکلے۔ ایک آدمی نے مشرکین کی ایک عورت کو پایا۔ جب رسول اللہ صلی اللہ علیہ وسلم واپس پلٹے اس کا خاوند جو اس وقت موجود نہ تھا واپس آیا۔ تو اسے اس واقعہ کی خبر دی گئی تو اس نے حلف اٹھایا کہ وہ اس وقت تک رکے گا نہیں جب تک محمد صلی اللہ علیہ وسلم کے ساتھیوں کا خون نہ بہا دے۔ تو وہ رسول اللہ صلی اللہ علیہ وسلم کی تلاش میں نکلا۔ جب رسول اللہ صلی اللہ علیہ وسلم ایک مقام پر اترے تو آپ صلی اللہ علیہ وسلم نے فرمایا: آج رات چوکیداری کون کرے گا؟ تو آپ کی اس بات پر ایک مہاجر اور ایک انصاری صحابی نے بیک کہا۔ آپ صلی اللہ علیہ وسلم نے فرمایا: اس گھاٹی کے دہانے پر تم دونوں پہرے کے لیے چلے جاؤ کیونکہ وہاں سے دشمن کے آنے کا راستہ ہو سکتا تھا۔ تو رسول اللہ صلی اللہ علیہ وسلم اور آپ صلی اللہ علیہ وسلم کے ساتھی گھاٹی کی نشیمنی جانب چلے گئے۔ جب وہ دونوں چوکیداری کرنے والے ساتھی گھاٹی کے دہانے کی طرف گئے تو انصاری ساتھی نے مہاجر سے کہا کہ آپ رات کے اول حصے میں پہرہ دینا پسند کریں گے یا رات کے آخری حصے میں؟ انصاری کے لیے رات کا پہلا حصہ قرار پایا اور مہاجر ساتھی لیٹ کر سو گیا اور انصاری نماز پڑھنے کھڑا ہو گیا۔ اتنے میں وہ آدمی آیا جب اس نے گھاٹی کے دہانے پر ایک شخص دیکھا تو اس نے سمجھا کہ یہ قوم کا پہرہ دار ہے تو اس نے ایک تیر مارا تو اس انصاری نے وہ تیر نکال کر پھینک دیا اور سیدھا کھڑا ہو کر نماز پڑھتا رہا۔ پھر اس نے دوسرا اور تیسرا تیر مارا۔ انہوں نے یکے بعد دیگرے وہ تیر اپنے جسم سے نکال کر پھینک دیے اور برابر نماز پڑھتے رہے۔ پھر رکوع و سجود کیے پھر بعد میں اپنے ساتھی کو بیدار کیا جب اس آدمی نے ایک کی بجائے دو دیکھے تو وہ بھاگ گیا۔ جب مہاجر نے اپنے انصاری ساتھی کو دیکھا کہ اس کے جسم میں خون ہی خون بہہ رہا ہے تو فرمایا: سبحان اللہ تم نے مجھے بیدار کیوں نہیں کیا؟ تو انصاری صحابی نے کہا: میں ایک ایسی سورت پڑھ رہا تھا میرا دل نہ چاہا میں اسے ختم کرنے سے پہلے رکوع کروں۔ جب مجھ پر یکے بعد دیگرے تیر برسائے گئے تو مجھے خطرہ لاحق ہوا کہ کہیں مجھے موت آنے کی وجہ سے رسول اللہ صلی اللہ علیہ وسلم نے میرے ذمہ جو خدمت لگائی تھی وہ فوت ہو جائے۔ اگر یہ ڈرنہ



ہوتا تو میں مرجانا مگر سورت ختم ہونے سے پہلے رکوع نہ کرتا۔

یہ واقعہ سنن دارقطنی 1/231 (858) کتاب الحيض، باب جواز الصلوة مع خروج الدم المسائل من البدن البوداود کتاب الطهارة باب الوضوء من الدم (198) مستدرک حاکم 1/156 موارد النعمان (250) ابن خزیمہ جماع البواب الافعال اللواتی لا توجب الوضوء (36) 25/1/24 - سيرة ابن هشام 2/208، 209 التلخیص البجير 1/115 - (114) اس روایت کو امام حاکم، امام ذہبی امام ابن حبان اور امام ابن خزیمہ رحمۃ اللہ علیہ نے صحیح قرار دیا ہے۔

اس صحیح واقعہ سے معلوم ہوتا ہے کہ جسم سے خون کے بہہ پڑنے سے وضو نہیں ٹوٹتا اگر خون کی نکلنے سے وضو ٹوٹ جاتا تو یہ صحابی اپنی نماز کو توڑ دیتے لیکن انہوں نے ایسا نہیں کیا۔ یقیناً اس واقعہ کی خبر رسول اللہ صلی اللہ علیہ وسلم کو ہوئی ہوگی کیونکہ یہ تو ناممکن معلوم ہوتا ہے کہ اتنا بڑا واقعہ رونما ہوا اور آپ صلی اللہ علیہ وسلم اس سے خبر ہوں۔ اگر آپ صلی اللہ علیہ وسلم کو خبر ہوئی تو اب خون کے ناقض ہونے کی صورت میں ضروری تھا کہ آپ صلی اللہ علیہ وسلم اس کی وضاحت کرتے اور نماز کے فاسد ہونے کا ذکر کرتے۔ لیکن آپ صلی اللہ علیہ وسلم نے ایسا نہیں کیا جس سے معلوم ہوتا ہے کہ خون ناقض وضو نہیں ہے۔

امام بخاری رحمۃ اللہ علیہ نے اسے اپنی صحیح میں ترجمہ الباب میں تعلیقاً بھی لاکر یہی مسئلہ سمجھایا ہے۔

اس حدیث کے ذکر کرنے کے ساتھ امام بخاری رحمۃ اللہ علیہ نے احناف کا رد کیا جو کہتے ہیں کہ خون ناقض وضو ہے۔ حافظ ابن حجر عسقلانی رحمۃ اللہ علیہ فرماتے ہیں :

"وأراد المصنف بهذا الحديث الرواية المحففة في أن الدم السائل ينقض الوضوء" (فتح الباری 1/281)

"امام بخاری رحمۃ اللہ علیہ نے یہ حدیث لاکر احناف کا رد کیا ہے جو یہ کہتے ہیں کہ بہنے والا خون ناقض وضو ہے۔"

فائدہ :-

اس انصاری صحابی کا نام عباد بن بکر رضی اللہ تعالیٰ عنہ اور مہاجر کا نام عمار بن یاسر رضی اللہ تعالیٰ عنہ تھا اور سورۃ کہف تھی جس کی وہ انصاری تلاوت کر رہے تھے۔ یہ بات امام بیہقی رحمۃ اللہ علیہ نے دوسری سند سے اپنی کتاب دلائل النبوة میں ذکر کی ہے (ملاحظہ ہو فتح الباری 1/281)

1- مسور بن مخزوم بیان کرتے ہیں :

"فُتِلَ غُرُورُهُ يَغْبُتُ نَا"

1/231 (859) حافظ ابن حجر عسقلانی رحمۃ اللہ علیہ اسے صحیح قرار دیتے ہیں۔ (فتح الباری 1/281)

"عمر رضی اللہ تعالیٰ عنہ اس حالت میں بھی نماز پڑھتے رہے کہ ان کے زخم سے خون بہہ رہا تھا۔"

3- عبد اللہ بن عمر رضی اللہ تعالیٰ عنہ کے بارے میں مروی ہے کہ :

"وعصرون عمر بن الخطاب خرج منها الدم ولم يغتسل"

(صحیح بخاری مع فتح الباری 1/280) بیہقی اور ابن ابی شیبہ میں صحیح سند کے ساتھ موصولاً مروی ہے۔ التلخیص البجير 1/114 المحلی 1/260

"ابن عمر نے پھنسی کو نچوڑا، اس میں خون نکلا اور انہوں نے وضو نہیں کیا۔"

ابن ابی شیبہ کے لفظ ہیں کہ "ثُمَّ صَلَّى وَلَمْ يَتَوَضَّأْ" پھر ابن عمر رضی اللہ تعالیٰ عنہ نے نماز پڑھی اور وضو نہیں کیا۔ (1/128) (1479)

4۔ امام طاووس رحمۃ اللہ علیہ سے مروی ہے کہ :

"أَنَّ كَانَ لَا يَرَى فِي الدَّمِ وَضُوءًا، يُغْسِلُ عَنْهُ الدَّمُ قَمِيصَهُ" (بخاری مع فتح الباری تالیف 1/128 ابن شیبہ 1473)

"وہ خون نکلنے سے وضو کرنا ضروری نہیں سمجھتے تھے خون خود سے دھو دیتے اور بس۔"

5۔ امام حسن بصری رحمۃ اللہ علیہ فرماتے ہیں :

"مَا زَالَ اَنْتَلُونَ يَتْلُونَ فِي جَمَاعَتِهِمْ"

(بخاری مع فتح الباری 1/280)

"مسلمان ہمیشہ اپنے زخموں میں نماز پڑھتے رہے۔"

6۔ ابو جعفر الباقر رحمۃ اللہ علیہ سے امام اعظم نے پوچھا کہ نکسیر بننے والے خون کا کیا حکم ہے؟ تو انہوں نے کہا

"تَوَسَّلْ بِغَيْرِهِمْ مَا نَدَّ مِنْهُ نَوَاسُ"

(فوائد الحافظ ابو البشر المعروف سمویہ ملاحظہ ہو فتح الباری : 1/282)

"اگر خون کی نہر بھی جاری ہو جائے تو میں اس سے وضو کا اعادہ نہیں کروں گا۔"

(اور خون کے ناقض وضو نہ ہونے کا موقف مینے کے فقہاء سبعہ، امام مالک رحمۃ اللہ علیہ اور امام شافعی رحمۃ اللہ علیہ کا بھی ہے۔ فتح الباری 1/282)

مذکورہ بالا احادیث و آثار سے معلوم ہوا کہ خون نکلنے سے وضو نہیں ٹوٹتا، خون خواہ جسم کے کسی بھی حصہ سے خارج ہو۔ حلق سے خارج ہو یا مسوڑھوں سے۔ سینگی اور پچھنے لگوانے سے ہو یا چوٹ لگنے سے، زخم کے آنے سے یا کسی پھنسی پھوڑے کے پھٹ جانے سے ہو۔ انجکشن لگا کر نکالا جائے یا کسی فائر کے لگنے سے نکلے، تھوڑا ہو یا زیادہ، کسی بھی صورت ناقض وضو نہیں ہے اور وضو کے ٹوٹنے کے متعلق جو روایتیں پیش کی جاتی ہیں، وہ قابل حجت نہیں۔ تفصیل کے لیے نصب الراية 1/42۔ ملاحظہ ہو۔ مجلۃ الدعوة ستمبر 1998ء)

حدامہ عندی والنداء علم بالصواب

آپ کے مسائل اور ان کا حل

جلد 2۔ کتاب الطہارۃ۔ صفحہ نمبر 128



محدث فتویٰ